



**പതിനാലാം കേരള നിയമസഭ**  
**(FOURTEENTH KERALA LEGISLATIVE ASSEMBLY)**

**സബ്ജക്ട് കമ്മിറ്റി II**  
**(SUBJECT COMMITTEE II)**

**ഭൂനികുതിയും ദേവസ്വവും**  
**(LAND REVENUE AND DEVASWOM)**

**ധനാഭ്യർത്ഥനകളുടെ പരിശോധന സംബന്ധിച്ച**  
**ഒന്നാമത്ത് റിപ്പോർട്ട്**  
**(2016-2017)**

**FIRST REPORT ON THE SCRUTINY OF**  
**DEMANDS FOR GRANTS**  
**(2016-2017)**

2016 സെപ്റ്റംബർ 26.-ാം തീയതി സമർപ്പിച്ചത്  
(Presented on September 26., 2016)

**കേരള നിയമസഭാ സെക്രട്ടേറിയറ്റ്**  
**തിരുവനന്തപുരം**  
**2016**

**SECRETARIAT OF THE KERALA LEGISLATURE**  
**THIRUVANANTHAPURAM**  
**2016**

പതിനാലാം കേരള നിയമസഭ  
(FOURTEENTH KERALA LEGISLATIVE ASSEMBLY)

**സബ്ജക്ട് കമ്മിറ്റി II**  
**(SUBJECT COMMITTEE II)**

**ഭൂമി കരിയും ദേവസ്വവും**  
**(LAND REVENUE AND DEVASWOM)**

ധനാഭ്യർത്ഥനകളുടെ പരിശോധന സംബന്ധിച്ച  
ഒന്നാമത് റിപ്പോർട്ട്  
(2016-2017)

**FIRST REPORT ON THE SCRUTINY OF**  
**DEMANDS FOR GRANTS**  
(2016-2017)

## ഉള്ളടക്കം

പേജ്

സമിതിയുടെ ഘടന

.. v

അവതാരിക

.. vii

റിപ്പോർട്ട്

.. i

സബ്ജക്ട് കമ്മിറ്റി II  
ഭൂമിയിടവുമായും ദേവസ്വവും  
(2016-2018)

ഘടന

ചെയർമാൻ :

ശ്രീ. ഇ. ചന്ദ്രശേഖരൻ,  
റവന്യൂവും ഭവനനിർമ്മാണവും വകുപ്പുമന്ത്രി.

എക്സിക്യൂട്ടീവ് അംഗം :

ശ്രീ. കടകംപള്ളി സുരേന്ദ്രൻ,  
വൈദ്യുതിയും ദേവസ്വവും വകുപ്പുമന്ത്രി.

അംഗങ്ങൾ :

ശ്രീ. പി. ബി. അബ്ദുൽ റസ്സാക്ക്

ശ്രീ. അടൂർ പ്രകാശ്

ശ്രീ. സി. കെ. ഹരീന്ദ്രൻ

ശ്രീ. കോവൂർ കണ്ണമോൻ

ശ്രീ. എം. എം. മണി

ശ്രീ. കെ. ഡി. പ്രസേനൻ

ശ്രീ. പുരുഷൻ കടലുണ്ടി

ശ്രീ. കെ. രാജൻ

ശ്രീ. എം. ഉമ്മർ.

നിയമസഭാ സെക്രട്ടേറിയറ്റ് :

ശ്രീമതി പി. ജയലക്ഷ്മി, സെക്രട്ടറി-ഇൻ-ചാർജ്

ശ്രീമതി പി. കെ. ഗിരിജ, അഡീഷണൽ സെക്രട്ടറി

ശ്രീമതി മഞ്ജു വർഗ്ഗീസ്, ഡെപ്യൂട്ടി സെക്രട്ടറി

ശ്രീമതി ദീപ, വി. അണ്ടർ സെക്രട്ടറി.

അവാതാരിക

2016-2017 സാമ്പത്തിക വർഷത്തെ ബഡ്ജറ്റിൽ ഭൂനികതിയും ദേവസ്വവും സംബന്ധിച്ച സബ്ജക്ട് കമ്മിറ്റി II-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച ഒന്നാമത് റിപ്പോർട്ട് സമിതി ചെയർമാനായ ഞാൻ സമർപ്പിക്കുന്നു.

2016 ജൂലൈ 25, ആഗസ്റ്റ് 3 എന്നീ തീയതികളിൽ സമിതിയോഗം ചേർന്ന്, കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും ഇത് സംബന്ധിച്ച് പുറപ്പെടുവിച്ചിട്ടുള്ള മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ള റിധിം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ സമിതി പരിശോധിച്ചു:

- ധനാഭ്യർത്ഥന നമ്പർ VI —ഭൂനികതി
- ധനാഭ്യർത്ഥന നമ്പർ XI —ജില്ലാ ഭരണവും പഠനവും
- ധനാഭ്യർത്ഥന നമ്പർ XX —ശുദ്ധജല വിതരണവും ശുചീകരണവും
- ധനാഭ്യർത്ഥന നമ്പർ XXVI —പ്രകൃതി ക്ഷോഭംമൂലമുള്ള ദുരിതാശ്വാസത്തിന്
- ധനാഭ്യർത്ഥന നമ്പർ XXVIII —പലവക സാമ്പത്തിക സർവ്വീസുകൾ

മേൽ പ്രസ്താവിച്ച ധനാഭ്യർത്ഥനകൾ സംബന്ധിച്ച് ബന്ധപ്പെട്ട വകുപ്പുകളിൽ നിന്നും ലഭിച്ച കുറിപ്പുകൾ പരിശോധനാവേളയിൽ സമിതി പരിഗണിക്കുകയും ആവശ്യമായ ഘട്ടങ്ങളിൽ യോഗങ്ങളിൽ സന്നിഹിതരായിരുന്ന ഉദ്യോഗസ്ഥരിൽ നിന്നും കൂടുതൽ വിവരങ്ങൾ ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതികൾക്ക് റിധിയേതായി സമിതി അതിന്റെ നിർദ്ദേശങ്ങൾക്കും ശുപാർശകൾക്കും രൂപംനൽകുകയും അവ റിപ്പോർട്ടിൽ ഉൾക്കൊള്ളിക്കുകയും ചെയ്തിരിക്കുന്നു.

2016 ആഗസ്റ്റ് 10-ാം തീയതി ചേർന്ന യോഗത്തിൽ ഈ റിപ്പോർട്ട് സമിതി അംഗീകരിച്ചു.

തിരുവനന്തപുരം,  
2016 ആഗസ്റ്റ് 10.

ഇ. ചന്ദ്രശേഖരൻ,  
ചെയർമാൻ,  
സബ്ജക്ട് കമ്മിറ്റി II.

**റിപ്പോർട്ട്**

ധനാഭ്യർത്ഥന VI	-	ഭൂമികതി
വോട്ട് ചെയ്തത്	-	57703.63 ലക്ഷം രൂപ
ചാർജ്ജ് ചെയ്തത്	-	1.66 ലക്ഷം രൂപ

**2029-00-101-99-വില്ലേജ് എസ്റ്റാബ്ലിഷ്മെന്റ്**

ബഡ്ജറ്റ് വിഹിതം : 31740.39 ലക്ഷം രൂപ (നോൺ പ്ലാൻ)

**21- മോട്ടോർ വാഹനങ്ങൾ**

ബഡ്ജറ്റ് വിഹിതം - ഇല്ല

1. സംസ്ഥാനത്തെ 1535 വില്ലേജുകളിലെ വില്ലേജ് ഓഫീസുകളിലെ ജീവനക്കാർക്ക് ഓഫീസ് ജോലിയുടെ ഭാഗമായുള്ള നോട്ടീസ് വിതരണം, അന്വേഷണം തുടങ്ങിയ വിവിധ ജോലികൾ സുഗമമായി നിർവ്വഹിക്കുന്നതിന് സഹായകരമാകുന്ന തരത്തിൽ സ്ത്രീ ജീവനക്കാർക്ക് കൂടി ഉപയോഗിക്കത്തക്കവിധത്തിലുള്ള ഇരുചക്ര വാഹനങ്ങൾ വാങ്ങുന്നതിന് ബഡ്ജറ്റിൽ തുക വകയിരുത്തിയിട്ടില്ല എന്ന് സമിതി മനസ്സിലാക്കുന്നു. ആയതിനാൽ പ്രസ്തുത ആവശ്യത്തിലേയ്ക്കായി ഈ ശീർഷകത്തിൽ 750 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

**45 പി.ഒ.എൽ**

ബഡ്ജറ്റ് വിഹിതം - 41,000 രൂപ

2. സംസ്ഥാനത്തെ വില്ലേജ് ഓഫീസുകളിലെ ജീവനക്കാർക്ക് ഇരുചക്രവാഹനങ്ങൾക്കുള്ള ഇന്ധനചെലവിനായി 50,000/- രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2506-00-103-93(03)-ഭൂമി സംബന്ധമായ റിക്കോർഡുകളുടെ ആധുനിക വൽക്കരണം (എൻ.എൽ.ആർ.എം.പി-50% കേന്ദ്രാവിഷ്കൃത പദ്ധതി) രജിസ്ട്രേഷനുകളുടെ കമ്പ്യൂട്ടർവല്യരണം -(25% കേന്ദ്ര വിഹിതം)

ബഡ്ജറ്റ് വിഹിതം : ഇല്ല

3. രജിസ്ട്രേഷൻ വകുപ്പിന് നൽകിവരുന്ന ഭൂമിയുടെ ബാധ്യത സർട്ടിഫിക്കറ്റ് (Encumbrance Certificate) വിതരണം, പഴയകാല ആധാരങ്ങളുടെ ഡിജിറ്റൈസേഷൻ എന്നീ പദ്ധതികളുടെ പൂർണ്ണമായ നടത്തിപ്പിനായി ബജറ്റിൽ തുക വകയിരുത്തിയിട്ടില്ലാത്തതിനാൽ പ്രസ്തുത പദ്ധതികളുടെ സുഗമമായ നടത്തിപ്പിനായി 710 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

**ധനാഭ്യർത്ഥന XXVI**

**പ്രകൃതിക്ഷോഭമുള്ള ഭൂമിതാശ്വാസത്തിന്**

വോട്ട് ചെയ്തത്	-	40510.01 ലക്ഷം രൂപ
ചാർജ്ജ് ചെയ്തത്	-	ഇല്ല

2245-80-102-98- ചുഴലിക്കാറ്റുകളുള്ള അപകടസാധ്യത ശമിപ്പിക്കാനുള്ള ദേശീയ പദ്ധതി

ബഡ്ജറ്റ് വിഹിതം : 1200 ലക്ഷം രൂപ (പ്ലാൻ)

4. ദേശീയ ചുഴലിക്കാറ്റ് പ്രതിരോധ പദ്ധതിയിൽ ഉൾപ്പെടുത്തി സംസ്ഥാനത്തെ 9 തീരദേശ ജില്ലകളിൽ സൈക്ലോൺ ഷെൽട്ടറുകൾ നിർമ്മിക്കുന്നതിന് ബഡ്ജറ്റിൽ വകയിരുത്തിയിട്ടുള്ള തുക പദ്ധതി നിർവ്വഹണത്തിന് പര്യാപ്തമല്ല എന്ന് വിലയിരുത്തിയ സമിതി ദേശീയ ചുഴലിക്കാറ്റ് പ്രതിരോധ പദ്ധതിയുടെ നിർവ്വഹണത്തിനുള്ള സംസ്ഥാന വിഹിതത്തിലേക്ക് 100 ലക്ഷം രൂപ അധികമായി അനുവദിക്കണമെന്ന് ശുപാർശ ചെയ്യുന്നു.

**ധനാഭ്യർത്ഥന നമ്പർ XI - ജില്ലാഭരണവും പലവകയും**

വോട്ടു ചെയ്തത് - 59440.09 ലക്ഷം രൂപ

ചാർജ്ജ് ചെയ്തത് - 107.20 ലക്ഷം രൂപ

2053-00-093-99 - കളക്ടർമാരും മജിസ്ട്രേറ്റ്മാരും

ബഡ്ജറ്റ് വിഹിതം - 1,3077.08 ലക്ഷം രൂപ (നോൺ പ്ലാൻ)

5. ശബരിമല സീസണോടനുബന്ധിച്ചുള്ള ചെലവിനും സ്വാതന്ത്ര്യദിനം, റിപ്പബ്ലിക്ക് ദിനം എന്നിവ ജില്ലകളിൽ സംഘടിപ്പിക്കുന്നതിനുള്ള ചെലവിനുമായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമാണെന്ന് സമിതി വിലയിരുത്തുന്നു. ആകയാൽ പ്രസ്തുത ആവശ്യത്തിലേയ്ക്കായി 100 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2053-00-094-50 - ഡിസാസ്റ്റർ മാനേജ്മെന്റ് ദുരന്തനിവാരണവും പുനരധിവാസവും

ബഡ്ജറ്റ് വിഹിതം - ഇല്ല (നോൺ പ്ലാൻ)

6. സംസ്ഥാനത്തെ ദുരന്തനിവാരണ വകുപ്പിന്റെ പ്രവർത്തനങ്ങൾ നടപ്പിലാക്കുന്നതിനും ഏകോപിപ്പിക്കുന്നതിനുമായി രൂപീകരിച്ചിട്ടുള്ള സംസ്ഥാന ദുരന്ത നിവാരണ അതോറിറ്റിയുടെ പ്രവർത്തനം ആരംഭിച്ച് അഞ്ച് വർഷം പൂർത്തിയായിട്ടും അതോറിറ്റിക്ക് ബഡ്ജറ്റിൽ നോൺ പ്ലാൻ ഹെഡിൽ തുക അനുവദിച്ചിട്ടില്ലെന്ന് സമിതി മനസ്സിലാക്കുന്നു. ആകയാൽ ദുരന്തനിവാരണ അതോറിറ്റിയുടെ സുഗമമായ പ്രവർത്തനത്തിന് നോൺ പ്ലാൻ ഇനത്തിൽ 52.5 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.



2250-00-103-91 - (മലബാർ പ്രദേശത്തുള്ള ക്ഷേത്രങ്ങളിലെ ജീവനക്കാർക്കും എക്സിക്യൂട്ടീവ് ഓഫീസർമാർക്കുമുള്ള ക്ഷേമനിധിയിലേയ്ക്ക് സർക്കാർ നൽകുന്ന സംഭാവന)

ബഡ്ജറ്റ് വിഹിതം - 1000 രൂപ (നോൺ പ്ലാൻ)

7. മലബാർ ദേവസ്വം ബോർഡിന് കീഴിലെ ക്ഷേത്രനിധിയിൽ 5163 അംഗങ്ങളുള്ളതിൽ 963 അംഗങ്ങൾക്ക് പെൻഷനും 317 പേർക്ക് കുടുംബ പെൻഷനും നൽകി വരുന്നു എന്ന് സമിതി മനസ്സിലാക്കുന്നു. എക്സിക്യൂട്ടീവ് ഓഫീസർമാരുടെ പെൻഷൻ കൂടാതെ ജീവനക്കാരുടെ ശമ്പളം, ക്ഷാമബത്ത എന്നിവയുടെ വർദ്ധനവുണ്ടാകുമെന്ന സാഹചര്യം കണക്കിലെടുത്ത് ഈ ആവശ്യത്തിലേയ്ക്കായി 200 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

2250-00-103-86-34 - ആചാര്യസ്ഥാനികർക്കും കോലയാരികൾക്കുമുള്ള മാസ അലവൻസ് - മറ്റു ചെലവുകൾ

ബഡ്ജറ്റ് വിഹിതം - 100 ലക്ഷം രൂപ (നോൺ പ്ലാൻ)

8. മലബാർ ദേവസ്വം ബോർഡിന് കീഴിലുള്ള 367 കോലയാരികൾക്ക് 700 രൂപ നിരക്കിലും 1704 ആചാര്യസ്ഥാനികർക്ക് 800 രൂപ നിരക്കിലും ധനസഹായം വിതരണം ചെയ്യുന്നതിന് വകയിരുത്തിയിട്ടുള്ള തുക അപര്യാപ്തമാണെന്ന് സമിതി മനസ്സിലാക്കുന്നു. പുതുതായി ലഭിച്ചിട്ടുള്ള ആചാര്യസ്ഥാനികരുടെ 1524 അപേക്ഷകളും കോലയാരികളുടെ 142 അപേക്ഷകളും കൂടി ഈ വർഷം പരിഗണിക്കേണ്ടതിനാൽ ഈ ഇനത്തിൽ 500 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

2250-00-103-85-36 - മലബാർ ദേവസ്വം ബോർഡിന് കീഴിൽ ഒരു ക്ഷേത്രകലാ ഇൻസ്റ്റിറ്റ്യൂട്ട് തുടങ്ങുന്നതിന് - സഹായധനം - ശമ്പളേതരം

ബഡ്ജറ്റ് വിഹിതം - 1000 രൂപ (നോൺ പ്ലാൻ)

9. മലബാർ ദേവസ്വത്തിന് കീഴിൽ കണ്ണൂർ ജില്ലയിലെ മാടായിക്കാവിൽ ആരംഭിച്ചിട്ടുള്ള ക്ഷേത്രകലാ അക്കാഡമിയുടെ പ്രവർത്തനത്തിനും അതിന്റെ നടത്തിപ്പിനും സ്വന്തമായി കെട്ടിടം നിർമ്മിക്കുന്നതിനും ഫണ്ട് അനുവദിക്കേണ്ടത് അനിവാര്യമാണെന്ന് സമിതി മനസ്സിലാക്കുന്നു. ആകയാൽ ഈ ആവശ്യത്തിലേക്കായി 500 ലക്ഷം രൂപ അനുവദിക്കണമെന്ന് സമിതി ശുപാർശ ചെയ്യുന്നു.

2250-00-800-99 - ക്ഷേത്രങ്ങളോട് ചേർന്നുള്ള കാവുകളുടെയും കളങ്ങളുടെയും ആൽത്തറകളുടെയും സംരക്ഷണം

ബഡ്ജറ്റ് വിഹിതം - 100 ലക്ഷം രൂപ (നോൺ പ്ലാൻ)

10. ക്ഷേത്രങ്ങളോട് ചേർന്നുള്ള കാവുകളുടെയും കളങ്ങളുടെയും ആൽത്തറകളുടെയും സംരക്ഷണവും പുനരുദ്ധാരണവും പാരിസ്ഥികമായി വളരെ പ്രാധാന്യമുള്ളതാണെന്നും ഇവയുടെ സംരക്ഷണത്തിനായി അതീവ ശ്രദ്ധ ചെലുത്തേണ്ടതാണെന്നും സമിതി അഭിപ്രായപ്പെടുന്നു. തിരുവിതാംകൂർ ദേവസ്വം, മലബാർ ദേവസ്വം, കൊച്ചി ദേവസ്വം, കൂടൽമാണിക്യം ദേവസ്വം എന്നിവയുടെ പരിധിയിൽ വരുന്ന കാവുകളും കളങ്ങളും ആൽത്തറകളും സംരക്ഷിക്കുന്നതിന് വകയിരുത്തിയിട്ടുള്ള തുക തികച്ചും അപര്യാപ്തമാണെന്ന് സമിതി വിലയിരുത്തുന്നു. ആകയാൽ ഇവയുടെ സംരക്ഷണത്തിനായി 900 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2250-00-103-98- കൊച്ചി ദേവസ്വം ബോർഡിനുള്ള സഹായം

ബഡ്ജറ്റ് വിഹിതം - 1000 രൂപ (നോൺ പ്ലാൻ)

11. കൊച്ചി ദേവസ്വം ബോർഡിന് ടോട്ടൽ ആമ്പിറ്റി ഇനത്തിൽ ലഭിക്കാനുള്ള തുക ലഭിച്ചിട്ടില്ലെന്നും സംസ്ഥാന ബഡ്ജറ്റിൽ കൊച്ചി ദേവസ്വം ബോർഡിനായി പ്രത്യേക വിഹിതം അനുവദിക്കുന്നില്ലെന്നും സമിതി മനസ്സിലാക്കുന്നു. ആയതിനാൽ ആമ്പിറ്റി ഇനത്തിൽ 600 ലക്ഷം രൂപ കൊച്ചി ദേവസ്വം ബോർഡിന് അനുവദിക്കണമെന്നും ബഡ്ജറ്റിൽ പ്രത്യേക വിഹിതം വകയിരുത്തുന്ന കാര്യം പരിഗണിക്കണമെന്നും സമിതി ശുപാർശ ചെയ്യുന്നു

12. കൊച്ചി ദേവസ്വം ബോർഡിനു കീഴിൽ ഏറ്റവും കൂടുതൽ റവന്യൂ വരുമാനമുള്ള ചോറ്റാനിക്കര ദേവീ ക്ഷേത്രത്തിന്റെ വികസനത്തിന് ഒരു മാസ്റ്റർ പ്ലാൻ നടപ്പിലാക്കുന്നതിനും പ്രസ്തുത ക്ഷേത്ര പരിസരത്ത് മാലിന്യ നിർമ്മാർജ്ജന പ്ലാന്റ് സ്ഥാപിക്കുന്നതിലേയ്ക്കുമായി 600 ലക്ഷം രൂപ അനുവദിക്കണമെന്നും സമിതി ശുപാർശ ചെയ്യുന്നു.

**ധനാഭ്യർത്ഥന നമ്പർ XXVIII - പലവക സാമ്പത്തിക സർവ്വീസുകൾ**

- വോട്ടു ചെയ്തത് - 276240.50 ലക്ഷം രൂപ
- ചാർജ്ജ് ചെയ്തത് - ഇല്ല

3475-00-201-93 - കർഷക പുനരധിവാസ ഫണ്ടിൽ നിന്നും കൊടുക്കുന്നതിന് - മറ്റ് ചെലവുകൾ

ബഡ്ജറ്റ് വിഹിതം - 18 ലക്ഷം രൂപ (നോൺ പ്ലാൻ)

13. കേരള ഭൂപരിഷ്കരണ നിയമം നടപ്പിലാക്കിയതു കൊണ്ട് നഷ്ടം സംഭവിച്ച ജന്മിമാർക്ക് സാമ്പത്തിക പ്രതിഫലം നൽകുന്നതിനും മറ്റ് സാമ്പത്തിക

സഹായം നൽകുന്നതിനാണ് ഈ ഇനത്തിൽ തുക വകയിരുത്തിയിട്ടുള്ളത് എന്ന് സമിതി മനസ്സിലാക്കുന്നു. 1-9-2014 ലെ ജി.ഒ(എം.എസ്.)380/2014/റവന്യൂ നമ്പർ ഉത്തരവ് പ്രകാരം ജന്മി പെൻഷൻ 1500 രൂപയിൽ നിന്നും 3000 രൂപയായി വർദ്ധിപ്പിച്ചെങ്കിലും ബഡ്ജറ്റിൽ അതിന് അനുസൃതമായ വർദ്ധനവ് വരുത്തിയിട്ടില്ലെന്ന് സമിതി വിലയിരുത്തുന്നു. ആകയാൽ പ്രസ്തുത ആവശ്യം കണക്കിലെടുത്ത് 43.92 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

3475-00-201-89 - 1963-ലെ ഭൂപരിഷ്കരണ നിയമപ്രകാരം ഏറ്റെടുക്കപ്പെട്ട മിച്ച ഭൂമിയുടെ താൽക്കാലിക നിയന്ത്രണ ചെലവ്

ബഡ്ജറ്റ് വിഹിതം - 1000 രൂപ (നോൺ പ്ലാൻ)

14. കേരള ഭൂപരിഷ്കരണ നിയമപ്രകാരം സർക്കാരിലേക്ക് ഏറ്റെടുത്ത എല്ലാ ജില്ലകളിലുമുള്ള മിച്ച ഭൂമി ഭൂരഹിത കർഷകത്തൊഴിലാളികൾക്ക് പതിച്ചു നൽകുന്നതുവരെയും സംരക്ഷിക്കുന്നതിനുള്ള ചെലവുകൾക്കായി 20 ലക്ഷം രൂപ പ്രസ്തുത ശീർഷകത്തിൽ അനുവദിക്കണമെന്ന് സമിതി ശുപാർശ ചെയ്യുന്നു.

**ധനാഭ്യർത്ഥന നമ്പർ XX - ശുദ്ധജലവിതരണവും ശുചീകരണവും**

റോട്ട് ചെയ്തത് - 1,40,932.69 ലക്ഷം രൂപ

ചാർജ് ചെയ്തത് - ഇല്ല

2215-02-105-95 - ഗ്രാമീണ ശുചീകരണ സർവ്വീസുകൾ (ശബരിമല ശുചീകരണ പദ്ധതികൾക്കുള്ള സഹായം)

ബഡ്ജറ്റ് വിഹിതം - 105.38 ലക്ഷം രൂപ (നോൺ പ്ലാൻ)

15. ശബരിമലയിലെ പ്ലാസ്റ്റിക് മാലിന്യ നിർമ്മാർജ്ജനത്തിനും ശുചീകരണ പ്രവർത്തനങ്ങൾക്കും വിശുദ്ധി സേനാംഗങ്ങൾക്കുള്ള

ആനുകൂല്യങ്ങൾ, സാനിറ്റേഷൻ സൊസൈറ്റിയുടെ ചെലവുകൾ, ടോൾഫ്രീ ലൈൻ വോളന്റിയർ രജിസ്ട്രേഷൻ, സേഫ് ശബരിമല പ്രോജക്ട് എന്നിവയ്ക്കും പമ്പാ നദിയിൽ നിക്ഷേപിക്കുന്ന തുണികൾ നീക്കം ചെയ്യുന്നതിനുമുള്ള ചെലവുകൾക്കുമായി വകയിരുത്തിയിട്ടുള്ള തുക അപര്യാപ്തമാണെന്ന് സമിതി മനസ്സിലാക്കുന്നു. ആകയാൽ ഈ ഇനത്തിൽ 819.62 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

പൊതുശുപാർശകൾ

16. റവന്യൂ വകുപ്പിൽ നിന്നും യഥാസമയം പ്രൊപ്പോസൽ കേന്ദ്ര സർക്കാരിന് നൽകാത്തതുകൊണ്ടാണ് കഴിഞ്ഞ വർഷം NLRMP പദ്ധതിക്ക് കേന്ദ്രാനുമതിയും കേന്ദ്രവിഹിതവും ലഭിക്കാത്തതെന്നും ആയതിനാൽ 2015-16 സാമ്പത്തിക വർഷം അനുവദിച്ച ബഡ്ജറ്റ് വിഹിതം ചെലവഴിക്കാൻ സാധിച്ചില്ലെന്നും സമിതി വിലയിരുത്തുന്നു. ആയതിനാൽ ഈ പദ്ധതിക്ക് 100% കേന്ദ്രസഹായം ലഭിക്കുന്നതിനുള്ള റിവൈസ്ഡ് പ്രൊപ്പോസൽ അടിയന്തിരമായി കേന്ദ്രസർക്കാരിന് സമർപ്പിക്കണമെന്ന് സമിതി ശുപാർശ ചെയ്യുന്നു.

17. കേരളത്തിലെ 879 വില്ലേജുകളിൽ റീസർവ്വേ പൂർത്തിയാക്കിയെങ്കിലും പലർക്കും ഭൂമി നഷ്ടപ്പെട്ടതായും നിലവിലെ രീതിയിൽ ബാക്കിയുള്ള വില്ലേജുകളിൽ കൂടി റീസർവ്വേ പൂർത്തിയാക്കുന്നതിന് 50 വർഷമെങ്കിലും വേണ്ടി വരുമെന്നും സമിതി മനസ്സിലാക്കുന്നു. ആയതിനാൽ റീസർവ്വേ നടപടിക്രമങ്ങൾ ലഘൂകരിക്കണമെന്നും ആധുനിക സാങ്കേതികവിദ്യയുടെ സഹായത്തോടെ ഒരു സ്പെഷ്യൽ ടീമിനെകൊണ്ടോ, ഏതെങ്കിലും ഏജൻസിയെകൊണ്ടോ ചുരുങ്ങിയ കാലയളവിൽ റീസർവ്വേ നടപടിക്രമങ്ങൾ പൂർത്തിയാക്കുന്നതിനുള്ള നടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.

18. ഭരഹിതരില്ലാത്ത കേരളം പദ്ധതിക്കുവേണ്ടി മിച്ചഭൂമി ഇല്ലാത്ത ജില്ലകളിൽ ഭൂമി വിലയ്ക്കു വാങ്ങുക, പദ്ധതിക്ക് കണ്ടെത്തിയ ഭൂമിയിൽ എത്തിച്ചേരുന്നതിനുള്ള വഴിയ്ക്കായി ഭൂമി വാങ്ങുക എന്നീ ആവശ്യങ്ങൾക്കായി അനുവദിച്ച ബഡ്ജറ്റ് വിഹിതം Plan Wind up-ൽ ഉൾപ്പെടുത്തുന്നതിനാൽ ചെലവാക്കാൻ കഴിയുന്നില്ലെന്ന് സമിതി മനസ്സിലാക്കുന്നു. ആയതിനാൽ ഈ പദ്ധതിയിൽ അനുവദിച്ച വിഹിതം Plan Wind up-ൽ ഉൾപ്പെടുത്തുന്നതിനുള്ള പ്രൊപ്പോസൽ സർക്കാർ പ്ലാനിംഗ് ബോർഡിനു നൽകണമെന്നും Plan Wind up-ൽ മാറ്റം വരുത്തി പ്ലാനിംഗ് ബോർഡിൽ നിന്നും ഉത്തരവ് ലഭ്യമാക്കുന്നതിനുള്ള നടപടികൾ സ്വീകരിക്കണമെന്നും സമിതി ശുപാർശ ചെയ്യുന്നു.

19. ദേവസ്വങ്ങൾക്ക് ഗ്രാന്റ് അനുവദിക്കുന്നതിന് ഒരു ഏകജാലക സംവിധാനത്തിന് രൂപം നൽകണമെന്ന് സമിതി ശുപാർശ ചെയ്യുന്നു.

20. കൊച്ചി ദേവസ്വം ബോർഡിലെ മിനിസ്ട്രിയൽ തസ്തികയിലെ ഒഴിവുകൾ നികത്തുന്നതിന് അടിയന്തര നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

21. സർക്കാർ ഭൂമിയിലെ അനധികൃത കയ്യേറ്റങ്ങൾ അവസാനിപ്പിക്കുന്നതിനും ഭൂമി തിരിച്ചുപിടിക്കുന്നതിനുമുള്ള പദ്ധതിയിൽ നിലവിലുള്ള സംവിധാനം ഉപയോഗിച്ച് ദീർഘനാളുകൾ കൊണ്ടു മാത്രമേ നടപടിക്രമങ്ങൾ പൂർത്തിയാക്കാൻ കഴിയുകയുള്ളൂ എന്ന് സമിതി വിലയിരുത്തുന്നു. അതിനാൽ 2016-'17-ലെ ബഡ്ജറ്റിൽ അനുവദിച്ചിട്ടുള്ള തുക വിനിയോഗിച്ച് കൂടുതൽ വോളന്റിയർമാരെ ഉൾപ്പെടുത്തി പ്രവൃത്തി കഴിയുന്നത്ര വേഗം പൂർത്തീകരിക്കണമെന്ന് സമിതി ശുപാർശ ചെയ്യുന്നു. കൂടാതെ ഇടുക്കി, തൃശ്ശൂർ ജില്ലകളിലെ കയ്യേറ്റഭൂമി പൂർണ്ണമായും തിരിച്ച് പിടിക്കുന്നതിനും തിരിച്ച് പിടിച്ചവ സംരക്ഷിക്കുന്നതിനും ബന്ധപ്പെട്ട സർക്കാർ വകുപ്പുകൾ ജാഗ്രത പുലർത്തണമെന്നും സമിതി ശുപാർശ ചെയ്യുന്നു.

22. വനഭൂമിക്ക് പട്ടയം നൽകുന്നതിന് ഇടുക്കിയിലും തൃശ്ശൂരിലും പ്രത്യേക യൂണിറ്റുകൾ ആരംഭിച്ചെങ്കിലും 13200 ഓളം എൻ.ആർ.എഫ് പട്ടയങ്ങളും 2600 ഓളം ആർ.എഫ് പട്ടയങ്ങളും ഇനിയും അനുവദിക്കേണ്ടതായിട്ടുണ്ടെന്ന് സമിതി മനസ്സിലാക്കുന്നു. തൃശ്ശൂർ, ഇടുക്കി ജില്ലകളിലെ ആർ.എഫ്, എൻ.ആർ.എഫ് പട്ടയങ്ങൾക്ക് വേണ്ടി വർഷങ്ങളായി കാത്തിരിക്കുന്ന പാവപ്പെട്ട ജനങ്ങളുടെ ബുദ്ധിമുട്ട് കണക്കിലെടുത്ത് അവർക്ക് പ്രയോജനപ്പെടുന്ന വിധത്തിൽ സമയബന്ധിതമായി പ്രസ്തുത പട്ടയങ്ങൾ വിതരണം ചെയ്യുന്നതിന് അടിയന്തര നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

23. വനം-ജലസേചന വകുപ്പുകൾ തമ്മിൽ ഭൂമി സംബന്ധമായി ഉടമസ്ഥതർക്കം നിലനിൽക്കുന്ന തിരുവനന്തപുരം ജില്ലയിലെ അമ്പുരിയിൽ ഭൂമി കൈവശം വച്ച് അനുഭവിക്കുന്ന ഏതാനും കുടുംബങ്ങൾക്ക് 60 ദിവസത്തേക്ക് പട്ടയം നൽകിയിരുന്നു. എന്നാൽ പ്രസ്തുത ഭൂമിക്ക് കൈവശാവകാശരേഖ നൽകുന്നതിനോ, കരം സ്വീകരിക്കുന്നതിനോ റവന്യൂ അധികാരികൾ തയ്യാറാകാത്തതിനാൽ പ്രസ്തുത ഭൂമി വർഷങ്ങളായി കൈവശം വച്ച് അനുഭവിക്കുന്നവർക്ക് പോലും നിലനിൽ കൂടിയിരക്ക് ഭീഷണി ഉള്ളതായും ഇപ്രകാരം വർഷങ്ങളായി ഭൂമി കൈവശം വച്ച് അനുഭവിക്കുന്ന എഴുന്തറോളം കുടുംബങ്ങൾക്ക് പട്ടയം ലഭിക്കാത്തതിനാൽ വളരെയേറെ ബുദ്ധിമുട്ടുകൾ നേരിടുന്നതായും സമിതി മനസ്സിലാക്കുന്നു. ആകയാൽ പ്രസ്തുത കുടുംബങ്ങൾക്ക് കാലാവധി ബാധകമാക്കാതെ പട്ടയം നൽകുന്നതിന് അടിയന്തര നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

24. ആർ.എഫ്, എൻ.ആർ.എഫ് പട്ടയങ്ങൾ അനുവദിച്ചു നൽകുന്നതിനുള്ള സംവിധാനമെന്ന നിലയ്ക്ക് തൃശ്ശൂർ ജില്ലയിൽ ഒല്ലൂർ മണ്ഡലത്തിൽ ഒരു സ്റ്റേഷൻ ഓഫീസറെ നിയമിക്കുമെന്ന് സർക്കാർ ഉറപ്പുനൽകിയിരുന്നെങ്കിലും നാളിതുവരെ

അതു പ്രാവർത്തികമാക്കിയിട്ടില്ലെന്നും ആയതിനാൽ നിലവിലുള്ള സ്ഥാപനത്തിന് ഫലപ്രദമായി പ്രവർത്തിക്കാൻ കഴിയുന്നില്ലെന്നും സമിതി മനസ്സിലാക്കുന്നു. ആയതിനാൽ ഒല്ലൂർ മണ്ഡലത്തിലെ ആർ.എഫ്. എൻ.ആർ.എഫ് പട്ടയങ്ങളെ സംബന്ധിച്ച വിശദവിവരങ്ങൾ സമിതിയ്ക്കു ലഭ്യമാക്കണമെന്നും ഇനിയും കൂടുതൽ പട്ടയം വിതരണം ചെയ്യുന്നതിനുള്ള സാധ്യത സംബന്ധിച്ച് സർക്കാർ വിശദമായി പരിശോധിക്കണമെന്നും സമിതി ശുപാർശ ചെയ്യുന്നു.

25. ലാന്റ് ബോർഡിന്റെയും ലാന്റ് ട്രൈബ്യൂണലിന്റെയും പരിഗണനയിലുള്ള പട്ടയം സംബന്ധിച്ച കേസുകൾ ഒരിക്കലും അവസാനിക്കാത്തവിധം കെട്ടിക്കിടക്കുന്നതും ജനങ്ങൾ അതിന്റെ പിറകെ വർഷങ്ങളായി അലയുന്നതും സമിതി ഗൗരവമായി വീക്ഷിക്കുന്നു. ആകയാൽ ലാന്റ് ബോർഡ് പുനസംഘടിപ്പിക്കുമ്പോൾ ഇക്കാര്യം പ്രത്യേകം ശ്രദ്ധിക്കണമെന്നും റിട്ടയർമെന്റ് അടുത്തവരെ പ്രിസൈഡിംഗ് ഓഫീസറായി നിയമിക്കുന്നതു മൂലമാണ് യഥാസമയം കേസ് തീർപ്പാകാത്തതെന്ന ആക്ഷേപം കണക്കിലെടുത്ത് സർവ്വീസ് കാലാവധി കൂടുതലുള്ള ഉദ്യോഗസ്ഥരെ കൂടുതൽ കാലം പ്രിസൈഡിംഗ് ഓഫീസറായി നിയമിച്ച് കെട്ടിക്കിടക്കുന്ന കേസുകൾക്ക് അതിവേഗം പരിഹാരം കാണാൻ നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

26. തൃശ്ശൂർ അഗ്രികൾച്ചറൽ യൂണിവേഴ്സിറ്റിയുടെ സ്ഥലത്ത് കൂടി പവർ ഗ്രിഡിനുവേണ്ടി കേബിൾ വലിക്കുന്നതുകൊണ്ട് സർവ്വകലാശാല വളപ്പിലെ 238 മരങ്ങൾ മുറിക്കേണ്ടി വരുമെന്നതിനു പുറമെ ഭാവിയിൽ യാതൊരു വിധത്തിലുമുള്ള വികസന പ്രവർത്തനങ്ങളും പ്രസ്തുത ഭൂമിയിൽ നടത്താൻ കഴിയാതെ വരുമെന്ന് സമിതി വിലയിരുത്തുന്നു. ആയതിനാൽ കേബിൾ



വലിക്കുന്നതിനും വഴിക്കമായി സർവ്വകലാശാലയുടെ സ്ഥലം ഏറ്റെടുക്കേണ്ടി വന്നാൽ ഉണ്ടാകാവുന്ന ഭവീഷ്യത്തുകൾ സംബന്ധിച്ചും പാരിസ്ഥിതിക പ്രശ്നങ്ങൾ സംബന്ധിച്ചും സർക്കാർ വിശദമായ പഠനം നടത്തണമെന്ന് സമിതി ശുപാർശ ചെയ്യുന്നു.

27. പവർഗ്രിഡ് കോർപ്പറേഷൻ വേണ്ടി കേരള അഗ്രികൾച്ചറൽ യൂണിവേഴ്സിറ്റിയുടെ സ്ഥലം വാങ്ങി നൽകിയപ്പോൾ എഗ്രിമെന്റ് പ്രകാരം പണത്തിനൊപ്പം സി.പി.സി.ആർ.ഐ യുടെ ഭൂമിയും യൂണിവേഴ്സിറ്റിക്ക് കൈമാറാമെന്ന് വ്യവസ്ഥയുണ്ടായിരുന്നതായി സമിതി മനസ്സിലാക്കുന്നു. മേല്പറഞ്ഞ കരാർ പ്രകാരം പ്രസ്തുത ഭൂമി യൂണിവേഴ്സിറ്റിക്ക് അടിയന്തരമായി കൈമാറുന്നതിന് നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

28. ഭൂമിഗീതം പരിപാടിയുമായി ബന്ധപ്പെട്ട് ഭൂരഹിതർക്ക് വിതരണം ചെയ്യുന്നതിനായി തൃശ്ശൂർ, എറണാകുളം ജില്ലകളിൽ ഭൂമി വാങ്ങുന്നതിനായി 2015 ജനുവരി-ഫെബ്രുവരി മാസങ്ങളിൽ ജില്ലാകളക്ടറുടെ നേതൃത്വത്തിൽ സ്ഥലം കണ്ട് നെഗോഷിയേഷൻ നടത്തി ഒരു സെന്റിന് ഇത്ര രൂപാ എന്ന് വില നിശ്ചയിച്ച് കരാർ ഉറപ്പിച്ചിരുന്നതായും എന്നാൽ സ്ഥലം നൽകിയ ഭൂരിഭാഗം പേർക്കും പണം ലഭിക്കാത്തതുമൂലം വളരെയധികം ബുദ്ധിമുട്ടുകൾ ഉണ്ടാകുന്നതായും സമിതി വിലയിരുത്തുന്നു. 2014-15, 2015-16-ലെ ബഡ്ജറ്റുകളിൽ ഈ ഇനത്തിൽ അനുവദിച്ച തുക പകുതി പോലും ചെലവാക്കാനാകാതെ ലാപ്സാക്കിയിട്ടും ഭൂമി നൽകിയ ആളുകൾക്ക് പണം നൽകാത്തത് നീതീകരിക്കാനാകാത്തതാണെന്ന് സമിതി അഭിപ്രായപ്പെടുന്നു. ഇക്കാര്യത്തിൽ ജനങ്ങൾക്കുണ്ടായിട്ടുള്ള ബുദ്ധിമുട്ടുകൾ പരിഗണിച്ച് ഭൂരഹിതരില്ലാത്ത കേരളം പദ്ധതിക്കായി ഭൂമി വാങ്ങുന്നതിന് സർക്കാരുമായി കരാർ ഉറപ്പിച്ച എല്ലാ ഭൂമിമേഖലകൾക്കും അടിയന്തരമായി ആയതിന്റെ വില നൽകി, ഭൂമി ഏറ്റെടുക്കുന്നതിനുള്ള നടപടി സ്വീകരിക്കണമെന്ന് സമിതി ശുപാർശ ചെയ്യുന്നു.

29. ഭൂരഹിതരില്ലാത്ത കേരളം പദ്ധതി പ്രകാരം രണ്ട് ഘട്ടങ്ങളിലായി ഭൂരഹിതർക്ക് വിതരണം ചെയ്യുന്നതിനായി തയ്യാറാക്കിയ 58398 പട്ടയങ്ങളിൽ 40905 പട്ടയങ്ങൾ മാത്രമാണ് വിതരണം ചെയ്തതെന്നും തിരുവനന്തപുരം ജില്ലയിലെ അമ്പൂരിയിൽ നിയമപരമായ നടപടികൾ പൂർത്തിയാക്കാതെ നൽകിയ പട്ടയങ്ങൾ 60 ദിവസം കഴിഞ്ഞപ്പോൾ ലാപ്സായതായും സമിതി മനസ്സിലാക്കുന്നു. ഇക്കാര്യം അടിയന്തരമായി പുന:പരിശോധിക്കണമെന്നും തയ്യാറാക്കിയ മുഴുവൻ പട്ടയങ്ങളും അർഹരായവർക്ക് വിതരണം ചെയ്യുന്നതിനുള്ള നടപടി സ്വീകരിക്കണമെന്നും സമിതി ശുപാർശ ചെയ്യുന്നു.

30. ഭൂരഹിതരില്ലാത്ത കേരളം പദ്ധതി പ്രകാരം പട്ടയം ലഭിച്ചവരിൽ പലർക്കും പട്ടയം തയ്യാറാക്കിയതിലെ അപാകതകൾ മൂലം കരം അടയ്ക്കാൻ സാധിക്കാത്ത സമിതിവിശേഷം നിലനിൽക്കുന്നതായി സമിതി മനസ്സിലാക്കുന്നു. വാസയോഗ്യമായ ഭൂമി കണ്ടെത്തി അർഹരായ എല്ലാ ഭൂരഹിതർക്കും നൽകേണ്ടതാണെന്നും ആയതിലേയ്ക്കായി 2016-17-ൽ ബഡ്ജറ്റിൽ അനുവദിച്ച 6 കോടി രൂപ ഉപയോഗിച്ച് ഭൂമി ലഭ്യമാക്കാത്ത പ്രദേശങ്ങളിലുള്ളവർക്ക് മറ്റ് സ്ഥലങ്ങളിൽ വാസയോഗ്യമായ ഭൂമി വാങ്ങി നൽകണമെന്നും സമിതി ശുപാർശ ചെയ്യുന്നു.

31. സംസ്ഥാനത്തെ വില്ലേജ് ഓഫീസുകളിൽ 40 എണ്ണം വാടകകെട്ടിടത്തിൽ പ്രവർത്തിക്കുന്നവയാണെന്നും പല കെട്ടിടങ്ങളും ചോർന്നോലിച്ച് ജീർണ്ണാവസ്ഥയിലായതു മൂലം വിലപ്പെട്ട രേഖകൾ നശിച്ചു പോകുന്നതായും സമിതി നിരീക്ഷിച്ചു. വിവരസാങ്കേതികവിദ്യ ഉപയോഗിച്ച് റവന്യൂ ഓഫീസുകളെ ഘട്ടം ഘട്ടമായി സ്കാൻ ചെയ്ത് മാറ്റുന്നതിനുള്ള പദ്ധതിയിൽ പ്ലാൻ ഫണ്ടുകൾ വിനിയോഗിച്ചത് സംബന്ധിച്ച കണക്കുകളിൽ അന്തരം നിലനിൽക്കുന്നതായി സമിതി വിലയിരുത്തുന്നു. തിരുവനന്തപുരം ജില്ലയിലെ

വെള്ളം, പരശുവസ്ത്രം വില്ലേജ് ഓഫീസ് കെട്ടിടങ്ങൾ, തൃശ്ശൂർ ജില്ലയിലെ പട്ടികാട്ടിൽ പീച്ചി പാണഞ്ചേരി ജോയിന്റ് വില്ലേജ് ഓഫീസ് എന്നിവയുടെ അവസ്ഥ ശോചനീയമാണെന്ന് സമിതി അഭിപ്രായപ്പെടുന്നു. ആയതിനാൽ സ്മാർട്ട് റവന്യൂ ഓഫീസുകൾ പദ്ധതിയുടെ മൂന്നാം ഘട്ടം അടിയന്തരമായി പൂർത്തിയാക്കണമെന്നും വില്ലേജ് ഓഫീസുകളുടെ കമ്പ്യൂട്ടർവത്കരണം ത്വരിതപ്പെടുത്തണമെന്നും വില്ലേജ് ഓഫീസുകളിലെ ഭൗതിക സാഹചര്യങ്ങൾ മെച്ചപ്പെടുത്തുന്നതിനും സ്വന്തമായി കെട്ടിടം നിർമ്മിക്കുന്നതിനും നടപടി സ്വീകരിക്കണമെന്നും ശുപാർശ ചെയ്യുന്നു.

തിരുവനന്തപുരം,  
2016 ആഗസ്റ്റ് 10.

ഇ. ചന്ദ്രശേഖരൻ,  
ചെയർമാൻ,  
സബ്ജക്ട് കമ്മിറ്റി II.

©

കേരള നിയമസഭാ സെക്രട്ടേറിയറ്റ്

2016

കേരള നിയമസഭാ പ്രിന്റിംഗ് പ്രസ്സ്.